

मुख्यमंत्री की न्यायपालिका पर टिप्पणी नितांत निंदनीय, माफी मांगनी चाहिए : शेखावत

केंद्रीय मंत्री गजेंद्र सिंह शेखावत ने कहा कि मुख्यमंत्री अशोक गहलोत ने इस बात पर यू टर्न ले लिया और कहा कि यह उनकी निजी राय नहीं है

जोधपुर, (कासं)। केंद्रीय जलशक्ति मंत्री गजेंद्र सिंह शेखावत ने कहा कि मुख्यमंत्री अशोक गहलोत आदरणीय और सम्माननीय नेता हैं। वे वरिष्ठ होने के साथ तीन बार प्रदेश के मुख्यमंत्री और भारत सरकार में सांसद भी रह चुके हैं। उनके द्वारा न्यायपालिका पर की गई टिप्पणी ना सिर्फ नितांत निंदनीय है बल्कि न्यायपालिका और अधिवक्ताओं का खुला अपमान है। इसके लिए उन्हें हाथ जोड़कर माफी

मांगनी चाहिए। केंद्रीय जलशक्ति मंत्री गजेंद्र सिंह शेखावत आज जोधपुर प्रवास के समय पत्रकारों से बातचीत कर रहे थे। शेखावत ने कहा कि मुख्यमंत्री गहलोत ने इस बात पर यू टर्न ले लिया और कहा कि यह उनकी निजी राय नहीं है, मैं मुख्यमंत्री से पूछना चाहता हूँ कि आखिर यह राय किसकी है। जिस किसी की भी हो वे इसका सबूत दें। अन्यथा हाथ

- शेखावत ने कहा कि मैं मुख्यमंत्री से पूछना चाहता हूँ कि आखिर यह राय किसकी है
- शेखावत ने खुद के चुनाव लड़ने की बात पर कहा कि संगठन चाहेगा वो करेंगे, संगठन यदि उन्हें लोकसभा के लिए खड़ा करेगा या विधानसभा के लिए वे उन्हें अनुसार चलेंगे

जोड़कर माफी मांगें। शेखावत ने प्रदेश सरकार को कई मुद्दों पर घेरते हुए कहा कि इस सरकार का कोई भी ऐसा विभाग नहीं बचा है, जिसमें

भ्रष्टाचार ना हुआ हो। माइनिंग से लेकर अनापूर्णा योजना तक में भ्रष्टाचार है। उन्होंने कहा कि राजस्थान की जनता को अनापूर्णा के नाम पर ठगा गया है और ऋटिया सामग्री दी गई है यह सब किसकी जिम्मेदारी है। ठेकेदार के खिलाफ क्राइम का केस बनता है जिसने जनता की जान के साथ खिलवाड़ किया है। शेखावत ने पत्रकारों के सवालों पर कहा कि भाजपा की तरफ से

निकाली जा रही परिवर्तन यात्रा में सभी नेता शामिल होंगे। वरिष्ठ नेता से लेकर स्थानीय स्तर के सभी नेता हिस्सा लेंगे। इसमें पार्टी की रणनीति के आधार पर सब होगा। उन्होंने खुद के चुनाव लड़ने की बात पर कहा कि संगठन चाहेगा वो करेंगे। संगठन यदि उन्हें लोकसभा के लिए खड़ा करेगा या विधानसभा के लिए वे उन्हें अनुसार चलेंगे। मगर उनका ध्येय भारत माता की जय रहेगा।

कोटड़ी भट्टीकांड में 472 पेज की चार्जशीट पेश

पुलिस ने 48 गवाह बनाये

भीलवाड़ा, (नि.सं.)। जिले के कोटड़ी थाना क्षेत्र में एक नाबालिग को गैररेप के बाद कोयला भट्टी में झोंक कर निमंत्रण हत्या को अंजाम देने वाले सभी आरोपियों के खिलाफ शनिवार को कोटड़ी डिप्टी स्यामसुंदर विश्वानोई ने कोर्ट में चार्जशीट पेश कर दी है।

■ दो बाल अपचारियों के खिलाफ अलग से बाल न्यायालय में चार्जशीट पेश की जायेगी

जानकारी के अनुसार एक माह पहले कोटड़ी थाना क्षेत्र के एक गांव की 17 साल की नाबालिग किशोरी घर से बकरियां चराने जंगल में गई जो लापता हो गई थी। सूचना पर आनन-फानन में तलाश में जुटी पुलिस को बच्ची के कड़े और चप्पल पास ही जंगल में एक कोयला की भट्टी के बाहर मिले थे। पुलिस ने अपनी शुरूआती जांच में बच्ची के साथ गैररेप की आशंका जताई। पुलिस ने जब संदिग्धों को डिटेन कर पूछताछ की तो चौकाने वाली घटना सामने आई। इस नाबालिग के साथ दो बदमाशों ने गैररेप किया था। इसके बाद अन्य नौ लोगों, जिनमें दो बाल अपचारी हैं, की मदद से शव को पहले कोयला भट्टी में झोंक दिया था। लेकिन जब शव पूरी तरह नहीं जला तो उसे निकाल कर एक फार्म पॉड में डाल दिया गया था। कोटड़ी भट्टी कांड की गुंज दिल्ली तक पहुंचने के बाद सरकार ने इस मामले में जल्द से जल्द सभी आरोपियों की गिरफ्तारी और चार्जशीट पेश करने पर जोर दिया। पुलिस ने अथक प्रयास के बाद शुरुआत में चार, इसके बाद शेष लोगों सहित नौ लोगों की गिरफ्तारी कर 2 बाल अपचारियों को निरुद्ध किया। तपतीश के बाद उन्हें जेल और बाल सुधारगृह भिजवा दिया था। पुलिस ने एक माह में इस मामले की तपतीश पूर्ण कर ली। पुलिस का कहना है कि एक माह बाद आज पुलिस ने कोर्ट में 9 आरोपियों के खिलाफ 472 पेज की चार्जशीट पेश की। पुलिस ने इस मामले में 48 गवाह बनाये हैं। बता दें कि मामले में दो बाल अपचारी हैं, जिनके खिलाफ अलग से बाल न्यायालय में चार्जशीट पेश की जायेगी।

मुख्यमंत्री गहलोत के जूडिशिएरी को लेकर दिए गए बयान से बवाल मचा

बयान के खिलाफ जोधपुर में अधिवक्ताओं ने हड़ताल रखी, हाईकोर्ट व अधीनस्थ अदालतों में न्यायिक कार्यों का बहिष्कार किया

जोधपुर, (कासं)। मुख्यमंत्री अशोक गहलोत के जूडिशियरी को लेकर दिए गए बयान से बवाल मच गया है। पूरे प्रदेश में गहलोत के बयान से वकीलों में गुस्सा है। न्यायिक जगत से भी गहलोत के बयान को लेकर अलग-अलग प्रतिक्रिया देखने को मिल रही है। जोधपुर में शनिवार को वकीलों ने इस बयान के खिलाफ हाईकोर्ट व अधीनस्थ अदालतों में न्यायिक कार्यों का बहिष्कार किया। उन्होंने किसी भी न्यायिक कार्य में भाग नहीं लिया। यह

हड़ताल राजस्थान हाईकोर्ट एडवोकेट्स एसोसिएशन और राजस्थान हाईकोर्ट लायर्स एसोसिएशन के संयुक्त आह्वान पर की गई। राजस्थान हाईकोर्ट एडवोकेट्स एसोसिएशन के अध्यक्ष रणजीत जोशी और लायर्स एसोसिएशन के अध्यक्ष रवि भंसाली ने बताया कि जूडिशियरी और वकीलों को लेकर मुख्यमंत्री अशोक गहलोत द्वारा दिए गए बयान के खिलाफ आज सभी

- यह हड़ताल राजस्थान हाईकोर्ट एडवोकेट्स एसोसिएशन और राजस्थान हाईकोर्ट लायर्स एसोसिएशन के संयुक्त आह्वान पर की गई
- सीएम से मांग की गई है कि वह अपना बयान वापस ले और जूडिशियरी से माफी मांगें नहीं तो आंदोलन को और अधिक तेज किया जाएगा

अधिवक्ताओं ने हाईकोर्ट, लोअर कोर्ट सहित सभी अदालतों में न्यायिक कार्यों में हिस्सा नहीं लिया। उन्होंने बताया कि आज एक दिन की सांकेतिक हड़ताल कर सीएम से मांग की गई है कि वह अपना बयान वापस

ले और जूडिशियरी से माफी मांगें नहीं तो आंदोलन को और अधिक तेज किया जाएगा। वकीलों का कहना है कि मुख्यमंत्री की जूडिशियरी के प्रति ऐसे बयानबाजी को लेकर हम आहत हैं। इससे आमजन में जूडिशियरी के प्रति विश्वास कम होता है। मुख्यमंत्री अपनी सरकार में व्याप्त भ्रष्टाचार से ध्यान भटकाने के लिए जूडिशियरी और वकीलों पर ऐसे बयान कर रहे हैं। ऐसे बयान कोर्ट की अवमानना है। मुख्यमंत्री का

बयान न्याय की छवि को धूमिल करने वाला है। जानकारी के अनुसार मुख्यमंत्री अशोक गहलोत ने बुधवार को मीडिया से बात करते हुए कहा था कि 'जूडिशियरी में भयंकर भ्रष्टाचार हो रहा है। मैंने सुना है कि कई वकील तो जजमेंट लिखकर ले जाते हैं। वही जजमेंट आता है। जूडिशियरी के अंदर यह क्या हो रहा है? चाहे लोअर जूडिशियरी हो या अपरा हालात गंभीर हैं। देशवासियों को सोचना चाहिए'

महिला को निर्वस्त्र घुमाने की निंदा

जयपुर। अखिल भारतीय जनवादी महिला समिति ने प्रतापगढ़ जिले के धरियाबाद क्षेत्र में महिला को निर्वस्त्र घुमाने की कड़े शब्दों में निंदा एवं भर्त्सना की है। समिति का कहना है कि राजस्थान में महिलाओं के साथ बलात्कार हिंसा वह जघन्य अपराध लगातार बढ़ रहे हैं। प्रतापगढ़ जिले के धरियाबाद तहसील के गांव में एक महिला को जिस तरह से निर्वस्त्र कर गांव में घुमाया गया है वह पूरे प्रदेश को और सरकार को शर्मसार कर देने वाली घटना है। महिलाओं के साथ जिस तरह से बर्बरतापूर्वक हंग से

■ अखिल भारतीय जनवादी महिला समिति ने निंदा की हिंसा करते हुए यौन अपराध किए जा रहे हैं वो सभ्य समाज पर कलंक है। संगठन प्रदेश सरकार से पुरजोर मांग करता है कि महिलाओं के साथ हो रही घटनाओं को रोकने के लिए पुलिस एवं प्रशासन को पाबंद किया जाए और अपराधियों के खिलाफ तुरंत कड़ी कार्यवाही करते हुए सख्त सजा दिलवाई जाए ताकि समाज को शर्मसार करने वाली घटनाओं की पुनरावृत्ति नहीं हो।

डेपुटेशन चोर दरवाजा है, इसकी रोकथाम के लिए कानून बनाना चाहिए : चिकित्सा मंत्री

चिकित्सा मंत्री ने सार्वजनिक बयान दिया कि डेपुटेशन कराने के लिए 10 से 15 लाख रुपए देने पड़ते हैं तब जाकर जयपुर डेपुटेशन होता है

दौसा, (नि.सं)। लालसोट विधानसभा से चिकित्सा मंत्री परसादी लाल मीणा रोज नए बयान देने के चलते सुर्खियों में बने हुए हैं। हाल ही में उनके द्वारा राजनीति में वंशवाद को लेकर बयान दिया गया था। अब शनिवार को सरकारी कॉलेज में चित्रकला कक्षा के लोकार्पण कार्यक्रम में दिए गए डेपुटेशन चोर दरवाजे जैसे बयान के बाद फिर से चिकित्सा मंत्री सुर्खियों में हैं। जिले के लालसोट उपखंड स्थित राजकीय राजेश पायलट कॉलेज में चिकित्सा मंत्री परसादी लाल मीणा ने संबोधन के दौरान बयान देते हुए कहा कि सरकारी विभागों में डेपुटेशन चोर दरवाजा है, इसकी रोकथाम के लिए कानून बनना चाहिए। चिकित्सा मंत्री ने सार्वजनिक बयान दिया कि डेपुटेशन कराने के लिए 10 से 15 लाख रुपए देने पड़ते हैं तब जाकर जयपुर डेपुटेशन होता है। चिकित्सा मंत्री मीणा ने कहा


■ राजकीय राजेश पायलट कॉलेज में चिकित्सा मंत्री परसादी लाल मीणा ने चित्रकला कक्षा के लोकार्पण समारोह को संबोधित किया कि डेपुटेशन वे करवाते हैं जो काम चोर होते हैं एवं जिन्हें काम नहीं आता और वह कार्य का संपादन करना ही नहीं चाहते हैं। चिकित्सा मंत्री मीणा ने कहा कि, उनके चिकित्सा मंत्री बनते ही स्वास्थ्य विभाग में उन्होंने एक ही दिन में एक हजार के करीब डेपुटेशन तुरंत सिंगल आदेश निरस्त किए थे। मंत्री मीणा ने कहा कि उन्होंने दो साल के अंदर एक भी डेपुटेशन नहीं किया है एवं पहले कहीं डॉक्टर होते थे कहीं नहीं होते थे कहीं मेडिकल स्टाफ था कहीं नहीं था। अब प्रत्येक उप स्वास्थ्य केंद्र प्राथमिक स्वास्थ्य केंद्र सामुदायिक स्वास्थ्य केंद्र जिला अस्पताल में पर्याप्त चिकित्साकर्मी चिकित्सा अधिकारी लगे

हुए हैं। संबोधन के दौरान चिकित्सा मंत्री मीणा ने सरकारी पीजी कॉलेज के प्रिंसिपल को कहा कि जो डेपुटेशन चाहते हैं उनकी लिस्ट मुझे दे दो मैं सब का डेपुटेशन कैसिल कर दूंगा ऐसे लोगों को तो मौकरी करने का अधिकार नहीं है। चिकित्सा मंत्री मीणा ने कहा कि उनके संज्ञान में आया है कि कई जगहों पर सरकारी कार्य में डेपुटेशन करा कर खुरद का व्यापार करते हैं। मंत्री मीणा ने कहा कि वे डेपुटेशन के चोर दरवाजे के खिलाफ हैं और वे चाहते हैं कि जहां कार्य में काम करें वही से उसे वेतन मिले। साथ ही वे पुरजोर प्रयास कर रहे हैं कि इस डेपुटेशन के खिलाफ भी कानून बने ताकि इसकी रोकथाम हो सके। बहरहाल आगामी विधानसभा

पूर्व सीएम राजे व कांग्रेस स्क्रीनिंग कमेटी के चेयरमैन गौरव गोगोई की मुलाकात

दोनों में हुई मुलाकात के निकाले जा रहे हैं कई मायने

जयपुर। पूर्व मुख्यमंत्री वसुंधरा राजे और कांग्रेस स्क्रीनिंग कमेटी के अध्यक्ष सांसद गौरव गोगोई की मुलाकात चर्चाओं में है। यह मुलाकात वैसे तो उदयपुर एयरपोर्ट के लाउंज में हुई है, लेकिन इस मुलाकात के कई राजनीतिक मायने निकल जा रहे हैं। बस फिर क्या था, तस्वीरें बाहर आई तो चर्चा में आ गई। तस्वीरों के सामने आते ही कांग्रेस के राष्ट्रीय स्तर के नेताओं ने कई शेरों शायरियां लिखकर अपने-अपने अंदाज में ट्वीट किया जिनमें कई राजनीतिक मैली निकल जा सकते हैं। गौरतलब है कि कांग्रेस सांसद गौरव गोगोई इन दिनों बतौर कांग्रेस स्क्रीनिंग कमेटी के चेयरमैन की हैसियत से राजस्थान दौर पर आये हुए हैं। शुरुवार को वे उदयपुर थे। वहीं पूर्व सीएम वसुंधरा राजे भी भाजपा की परिवर्तन यात्रा से एक दिन पहले देव दर्शनों के लिए निकली हुई थी। यही कारण रहा कि दोनों विरोधी दलों के नेता अनायास ही उदयपुर एयरपोर्ट पर



पूर्व मुख्यमंत्री वसुंधरा राजे ने कांग्रेस स्क्रीनिंग कमेटी के अध्यक्ष सांसद गौरव गोगोई से मुलाकात की।

टकरा गए। सांसद गौरव गोगोई ने वसुंधरा राजे को सामने देखते ही उनका अभिवादन किया। जवाब में राजे ने भी अभिवादन स्वीकार करते हुए गोगोई से मुलाकात की। इस दौरान कांग्रेस के अन्य नेता भी गोगोई के साथ रहे। इसके बाद कुछ देर के लिए गोगोई और राजे के बीच बातचीत का दौर भी चला। सभी नेताओं

ने मिलकर तस्वीर खिंचवाई और फिर अपने-अपने गंतव्य की ओर चल दिए। सांसद गौरव गोगोई पिछले दिनों संसद सत्र के दौरान तब ज्यादा चर्चा में रहे जब विपक्ष की ओर से मोदी सरकार के खिलाफ अविश्वास प्रस्ताव लाया गया था। प्रस्ताव के शुरूआती भाषण पर बोलते हुए उन्होंने मोदी सरकार पर कई आरोप भी लगाए थे और सवाल भी पूछे थे। सांसद गौरव गोगोई कांग्रेस पार्टी के युवा सांसदों में से एक हैं। वे असम की कलियाबाोर सीट से चुनाव जीतकर लोकसभा पहुंचे हैं। वहीं वसुंधरा राजे के पुत्र दुष्यंत सिंह भी लोकसभा से भाजपा सांसद हैं। संसद सत्र के दौरान गोगोई और दुष्यंत एक-दूसरे के आमने-सामने रहते हैं।

खैरथल-मातोर सड़क पर लगे टोल प्लाजा को हटाने की मांग

विधायक मनजीत चौधरी धरने पर बैठे, अति. कलेक्टर ने समझाईश की

खैरथल, (नि.सं)। किशनगढ़ बास-खैरथल सड़क मार्ग पर टोल हटाने के बाद अब मुंडावर विधायक मनजीत धर्मपाल चौधरी विधानसभा क्षेत्र के खैरथल-मातोर सड़क मार्ग पर लगे टोल प्लाजा को हटवाने के लिए अपने समर्थकों के साथ धरने पर बैठ गए। इस सूचना के साथ पहुंचे पुलिस प्रशासन के अधिकारियों को समझाईश के बाद भी जब भाजपा विधायक मनजीत धर्मपाल चौधरी नहीं उठे तो देर रात को अतिरिक्त जिला कलेक्टर ओमप्रकाश साहरण मौके पर पहुंचे और विधायक से वार्ता कर धरना समाप्त कराया। टोल प्लाजा हटाए जाने की मांग को लेकर धरना दे रहे मुंडावर विधायक मनजीत धर्मपाल चौधरी का कहना था कि सरकार ने खैरथल किशनगढ़ बास सड़क मार्ग पर से टोल प्लाजा हटाकर और मुंडावर विधानसभा क्षेत्र के खैरथल मातोर सड़क पर लगे टोल प्लाजा को नहीं हटाकर मुंडावर की जनता के साथ सौतेला व्यवहार किया



विधायक से वार्ता कर धरना समाप्त कराकर अवरुद्ध मार्ग खुलवाया।

है। जब खैरथल किशनगढ़ बास मार्ग पर सरकार टोल प्लाजा को हटा सकती है तो फिर खैरथल मातोर सड़क पर लगे टोल प्लाजा को क्यों नहीं हटाया जा सकता है। मुंडावर विधायक मनजीत धर्मपाल चौधरी टोल प्लाजा हटाए जाने की मांग को लेकर 2 दिन पूर्व खैरथल तिजारा जिला कलेक्टर

समझाईश करने लगे लेकिन विधायक नहीं माने। देर रात अतिरिक्त जिला कलेक्टर ओमप्रकाश साहरण टोल प्लाजा पर पहुंचे और धरने पर बैठे विधायक मनजीत धर्मपाल चौधरी से वार्ता कर धरना समाप्त कराकर अवरुद्ध हो रहे मार्ग को खुलवाकर यातायात सुचारु कराया। अतिरिक्त जिला कलेक्टर ओमप्रकाश साहरण ने बताया कि मुंडावर विधायक मनजीत धर्मपाल चौधरी की मांग थी कि खैरथल मातोर सड़क मार्ग पर से टोल प्लाजा को हटाया जाए। विधायक की मनजीत धर्मपाल चौधरी की ओर से रखी गई मांगों को सरकार को भेज दी है। एसडीएम किशनगढ़बास किशन मुरारी मीणा एसडीएम मुंडावर प्रियंका बडगुजर डिप्टी एसपी किशनगढ़बास सुरेश कुडी एसएचओ किशनगढ़बास अमित चौधरी, एसएचओ मुंडावर नंदलाल सहित अन्य अधिकारी मौजूद रहे।

मालपुरा को जिला बनाने की मांग, धरना 165वें दिन भी जारी

मालपुरा, (नि.सं)। मालपुरा को जिला बनाने की मांग को लेकर जिला बनाओ कोर कमेटी के बैनर तले चल रहा धरना शनिवार को 165वें दिन भी जारी रहा। कोर कमेटी के आह्वान पर महेश सेवा



कोर कमेटी के आह्वान पर आंदोलन को उग्र करने की रणनीति के लिए बैठक बुलाई।

■ मालपुरा को जिला बनाने की मांग को लेकर पांच हजार लोगों के साथ कोर कमेटी जयपुर कूच करेगी सदन में आंदोलन को उग्र करने की रणनीति के लिए बुलाई गई बैठक में पांच हजार लोगों के साथ जयपुर कूच करने का सर्व सम्मति से निर्णय लिया गया। कोर कमेटी की हुई बैठक में बड़ी संख्या में पहुंचे विधानसभा क्षेत्र के नागरिकों ने गांधीवादी तरीके से अपने अधिकारों के लिए आंदोलन कर रहे मालपुरा वासियों द्वारा मालपुरा को जिला बनाने की मांग व धरना प्रदर्शन से कांग्रेस सरकार के कानों पर जूं तक नहीं रंगने तथा मालपुरा को जिला बनाने के लिए मुख्यमंत्री द्वारा जान बूझकर की गई अनदेखी को लेकर

सुझाव रखा गया। कोर कमेटी के प्रबुद्धजनों द्वारा गुस्साएं लोगों को समझाईश कर गांधीवादी आंदोलन को जारी रखने तथा 15 सितम्बर के बाद 5 हजार लोगों के साथ जयपुर कूच करने का निर्णय लिया गया। विधानसभा क्षेत्र से विधायक बनने के लिए दौड़ भाग कर रहे नेताओं से ज्यादा से ज्यादा भीड़ जुटा जयपुर पहुंचने व मुख्यमंत्री से मिल मालपुरा को जिला

बनाने की मांग कर घोषणा का दबाव बनाने का आह्वान किया गया। बैठक में आंदोलन का नेतृत्व कर रहे शिक्षक नेता जतन लाल जाट, एडवोकेट रवि कुमार जैन, सुभाष गावत, रघुवीर सिंह आखतड़ी, रूपचंद आकोदिया, एडवोकेट कन्हैयालाल सैनी, माधुलाल जाट, किशन लाल फणोडिया, डीआर किशन लाल बैरवा सहित बड़ी संख्या में विधानसभा क्षेत्र के नागरिक मौजूद रहे।